

सैन्यातील धारातीर्थी पडलेल्या
महाराष्ट्रातील अधिकारी व जवान
यांच्या विधवा/अवलंबितांना तसेच
अपंगत्व प्राप्त झालेल्या अधिकारी
व जवानांना आर्थिक मदत
देण्याबाबत.

महाराष्ट्र शासन

सामान्य प्रशासन विभाग,
शासन निर्णय क्रमांक मासैम २०११/प्र.क्र.२००/२८,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२,
दिनांक : १४ जून, २०११

- वाचा -** १) शासन निर्णय, सामान्य प्रशासन विभाग, क्र. मासैम १०९९/१६६१/प्र.क्र.१२६/९९/२८,
दिनांक ०४.१०.२०००.
२) शासन निर्णय, सामान्य प्रशासन विभाग, क्र. मासैम २००२/९३३/प्र.क्र.८६/२००२/२८,
दिनांक ०९.१२.२००३.
३) संचालक, सैनिक कल्याण विभाग, पुणे यांचे पत्र क्र.१६०१९/अ/सैकवि-१६/१९०८,
दिनांक १८.०४.२०११.
४) संचालक, सैनिक कल्याण विभाग, पुणे यांचे पत्र क्र.१६०१९/अ/सैकवि-१६/१९७०,
दिनांक २७.०४.२०११.

शासन निर्णय -

संदर्भाधीन अ.क्र. (१) व (२) येथील शासन निर्णयांद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत/चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रु. ५.०० लाख याप्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० लाख व रु.३.०० लाख इतकी आर्थिक मदत देण्याचा धोरणात्मक निर्णय शासनाने घेतला आहे. त्यानुसार संचालक, सैनिक कल्याण विभाग, पुणे यांनी संदर्भाधीन अ.क्र.(३) व (४) च्या पत्रान्वये शासनास सादर केलेल्या प्रस्तावात अंतर्भूत असलेल्या युद्धजन्य परिस्थितीत/चकमकीत/मोहिमेअंतर्गत महाराष्ट्र राज्यातील गंभीररित्या जखमी होऊन अपंगत्व प्राप्त झालेल्या जवानांना पुढील तक्त्यात दर्शविल्याप्रमाणे आर्थिक मदत देण्यास शासन मान्यता देण्यात येत आहे.

गंभीररित्या जखमी होऊन अपंगत्व प्राप्त झालेले जवान

अ. क्र.	नाव व पत्ता	मोहिम, दिनांक व अपंगत्वाचे प्रमाण	दिनांक ०४.१०.२००० च्या शासन निर्णयानुसार अनुज्ञेय रक्कम
१	श्री. उत्तम त्रिंबक हराळ, २७८९८२२ एच हवालदार ८ मराठा लाईट इन्फन्ट्री, मु.पो.मोहारवाडी-कोळगांव, ता. श्रीगोंदा, जि. अहमदनगर.	ऑपरेशन रिनो (आसाम) दि.०४.०६.२००९ ३० टक्के	रुपये १.०० लाख
२	श्री. प्रमोद महादेव गवस, २७९०६७४ पी हवालदार २ मराठा लाईट इन्फन्ट्री, मु.पो.दोडामार्ग (वरची धाटवाडी), ता. दोडामार्ग, जि. सिंधुदूर्ग.	ऑपरेशन रक्षक (जम्मू -काश्मिर) दि.२२.०७.२००९ ६० टक्के	रुपये ३.०० लाख

२. वरील परिच्छेद क्र.(१) मध्ये नमूद केलेल्या गंभीररित्या जखमी होऊन अपंगत्व प्राप्त झालेल्या जवानांना द्यावयाची आर्थित मदत रु. ४,००,०००/- (रुपये चार लाख फक्त) इतक्या रक्कमेपैकी पैकी ४० % रक्कम म्हणजे रु.१,६०,०००/- (रुपये एक लाख साठ हजार फक्त) शासकीय अनुदानातून तर उर्वरीत ६० % रक्कम म्हणजे रु.२,४०,०००/- (रुपये दोन लाख चाळीस हजार फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी रकमेच्या व्याजातून अदा करण्यात यावी.

३. वरील परिच्छेद क्र.२ मध्ये नमूद शासन अनुदानातून द्यावयाच्या रक्कमेपोटी होणारा खर्च रु.४,००,०००/- (रुपये चार लाख फक्त) हा मागणी क्र. "ए-५ लेखाशीर्ष २२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२-सामाजिक सुरक्षा योजनेखाली निवृत्तीवेतन-(००)(०४) देशांतर्गत सुरक्षासंबंधी मोहिमेत/चकमकीत धारातीर्थी पडलेल्या सैन्यातील जवानांच्या विधवांना/अवलंबितांना आर्थिक मदत (२२३५२६०८) ५० इतर खर्च" या लेखाशीर्षाखाली सन २०११-२०१२ या वित्तीय वर्षाकरीता मंजूर रक्कम अर्थसंकल्पीय तरतूदीतून भागविण्यात यावा.

४. गंभीररित्या जखमी होऊन अपंगत्व प्राप्त झालेल्या जवानांना द्यावयाची आर्थित मदत संबंधित जिल्ह्यांच्या पालक मंत्र्यांच्या हस्ते देण्यात यावी.

५. याबाबत संचालक, सैनिक कल्याण विभाग, पुणे यांनी संबंधित पुरस्कारार्थ्यांना सदरहू रक्कम देण्यासाठी लाभार्थ्यांची पात्रता काळजीपूर्वक तपासली आहे. संचालक, सैनिक कल्याण विभाग, पुणे हे सदर रक्कम लाभार्थ्यांना विहीत मुदतीत देण्याच्या सूचना त्यांच्या अधिनस्त असलेल्या क्षेत्रीय अधिका-यांना देतील व तत्संबंधीचा अहवाल तात्काळ शासनास सादर करतील.

६. हा शासन निर्णय वित्त विभागाच्या सहमतीने केलेल्या शासन निर्णय, सामान्य प्रशासन विभाग, क्र. मासैम १०९९/१६६१/प्र.क्र.१२६/९९/२८, दिनांक ०४.१०.२००० तसेच क्र. मासैक २००२/९३३/प्र.क्र.८६/२००२/२८, दिनांक ०९.१२.२००३ मधील मार्गदर्शक तत्वांचा अवलंब करून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक क्र. २०११०६१३१५४९४०००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-
(अ.द. जोशी)
अवर सचिव, महाराष्ट्र शासन.

प्रति,

मा.राज्यपाल यांचे सचिव,
मा.मंत्री (मासैक) यांचे स्वीय सहायक
मा.राज्यमंत्री (मासैक) यांचे स्वीय सहायक
सचिव, महाराष्ट्र विधानमंडळ सचिवालय, मुंबई (शाखा ड-५/ड-६) (२० प्रती)
महालेखापाल (लेखा व अनुज्ञेयता)-१, महाराष्ट्र, मुंबई / नागपूर,
महालेखापाल (लेखा परिक्षा)-१, महाराष्ट्र, मुंबई / नागपूर,
कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
जिल्हाधिकारी, अहमदनगर, सिंधुदूर्ग,
जिल्हा कोषागार अधिकारी, अहमदनगर, सिंधुदूर्ग,
संचालक, सैनिक कल्याण विभाग, पुणे ४११ ००६ (५ प्रती),
जिल्हा सैनिक कल्याण अधिकारी, अहमदनगर, सिंधुदूर्ग,
सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
महासंचालक, माहिती जनसंपर्क महासंचालनालय, मुंबई,
वित्त विभाग, (व्यय ४),
सामान्य प्रशासन विभाग (कार्या २५) निवड नस्ती (२ प्रती).